

न्यायालय : न्यायनिर्णयन अधिकारी एवं अति० जिला मजिस्ट्रेट (प्रशासन) श्रीगंगानगर

पीठासीन अधिकारी : डा. हरीतिमा, आर.ए.एस.

न्याय निर्णयन आवेदन सं० 15/2021

श्री लक्ष्मीकान्त गुप्ता, खाद्य सुरक्षा अधिकारी, कार्यलय अभिहित अधिकारी, (खाद्य सुरक्षा) एवं मुख्य चिकित्सा एवं स्वास्थ्य अधिकारी, श्रीगंगानगर

बनाम

1. श्री खीयानाथ पुत्र श्री हनुमान नाथ जाति नाथ निवासी वार्ड नम्बर 04, डिग्री कॉलेज के पिछे सूरतगढ, जिला श्रीगंगानगर – विक्रेता एवं मालिक—
मै० श्रीनाथ ट्रेडिंग कम्पनी, वार्ड नम्बर 04, डिग्री कॉलेज के पिछे सूरतगढ।

अपराध अ० धारा 26 उपधारा 26(2)(5)/58 खाद्य सुरक्षा
एवं मानक अधिनियम, 2006 नियम 2011


निर्णय

दिनांक : 08.06.2022

सक्षेप में प्रकरण के तथ्य इस प्रकार हैं कि खाद्य सुरक्षा अधिकारी श्री लक्ष्मीकान्त गुप्ता दिनांक 26.10.2020 से कार्यालय अभिहित अधिकारी, (खाद्य सुरक्षा) एवं मुख्य चिकित्सा एवं स्वास्थ्य अधिकारी, श्रीगंगानगर का कार्य सम्पादन कर रहे हैं। राज्य सरकार द्वारा राजपत्र में प्रकाशित गजट नोटिफिकेशन के अनुसार खाद्य सुरक्षा अधिकारी, नियुक्त किया गया है। आयुक्त, खाद्य सुरक्षा एवं निदेशक (जन स्वा.) चिकित्सा एवं स्वास्थ्य सेवार्ये राजस्थान जयपुर के आदेश दिनांक 26.10.2020 के अनुसार उन्हें कार्य क्षेत्र मुख्य चिकित्सा एवं स्वास्थ्य अधिकारी, श्रीगंगानगर आवंटित किया गया है। श्रीगंगानगर कार्यालय के अन्तर्गत आने वाले समस्त स्थानीय क्षेत्र उनके कार्य क्षेत्र में बताये है।

श्री लक्ष्मीकान्त गुप्ता, खाद्य सुरक्षा अधिकारी दिनांक 03.11.2020 को दोपहर बाद 2.00 पीएम पर दौराने निरीक्षणार्थ श्री खीयानाथ पुत्र श्री हनुमान नाथ जाति नाथ निवासी वार्ड नम्बर 04, डिग्री कॉलेज के पिछे सूरतगढ, जिला श्रीगंगानगर, मैसर्स श्रीनाथ ट्रेडिंग कम्पनी, वार्ड नम्बर 04, डिग्री कॉलेज के पिछे सूरतगढ, जिला श्रीगंगानगर का निरीक्षण किया। निरीक्षण के दौरान दुकान/ संस्थान पर मालिक श्री खीयानाथ पुत्र श्री हनुमान नाथ जाति नाथ निवासी वार्ड नम्बर 04, डिग्री कॉलेज के पिछे सूरतगढ, जिला श्रीगंगानगर, कारोबार कर रहा था, जिसका विक्रेता होना बताया को, अपना परिचय देकर व परिचय पत्र दिखाकर उससे खाद्य अनुज्ञापत्र दिखाने को कहा तो उसने खाद्य अनुज्ञापत्र मौके पर दिखाया।

खाद्य सुरक्षा अधिकारी ने मौके पर निरीक्षणार्थ दुकान में नमकीन भुजिया, श्रीनाथ जी ब्राण्ड 400-400 ग्राम के 500 पोली पैक विक्रय हेतु रखा था। शुद्धता की जांच हेतु विक्रेता एवं मालिक को मौके पर फार्म नम्बर 5ए की प्रति नमूना सूचनार्थ तैयार कर गवाहन व स्वयं के हस्ताक्षर कर विक्रेता के हस्ताक्षर करवा के फार्म संख्या 5 ए की एक प्रति मौके पर मालिक विक्रेता दी और खरीद प्राप्ति रसीद ली जो सलंगन है। तत्पश्चात नमकीन भुजिया, श्रीनाथ जी


अति. जिला कलक्टर (प्रशासन)
श्रीगंगानगर



ब्राण्ड 400-400 ग्राम के 500 पोली पैक में से 4 पोली पैक लेबल, नमूने वारते लिए जिसके पेटे 200/-रूपये नगद देकर गवाहन व स्वयं के हस्ताक्षर कर, विक्रेता के हस्ताक्षर कर रसीद प्राप्त की जो सलंगन है।


खाद्य सुरक्षा अधिकारी, ने खरीदशुदा नमकीन भुजिया, श्रीनाथ जी ब्राण्ड 400-400 ग्राम के 500 पोली पैक में से 4 पोली पैक नमूने लिये। जिसको मूल 4 पोली पैक अलग-अलग भाग में प्रत्येक का लेबल तैयार कर प्रत्येक नमूना पर लेबल चिपकाए एवं लेबलों पर डीओ कोड एवं सिरीयल नम्बर के-1091 दर्ज किया। प्रत्येक लेबल पर स्वयं के हस्ताक्षर किये एवं विक्रेता तथा गवाहन के हस्ताक्षर कराये और जार को अलग-अलग खाकी कागज में लेपेट कर प्रत्येक भाग पर डी.ओ गंगानगर की हस्ताक्षर शुदा पेपर स्लिप के-1091 नियमानुसार चारो नमूनों पर नीचे से उपर तक गोंद से चिपकाकर प्रत्येक नमूना भाग को पेपर स्लीप उपर धागे से बांधकर नियमानुसार चार-चार जगह ब्रास सील से मोहर चपडी किया। प्रत्येक नमूना भाग पर विक्रेता एवं गवाहन के हस्ताक्षर नियमानुसार इस प्रकार करवाये कि पेपर स्लिप व रेपर दोनो पर हस्ताक्षर करवाये एवं स्वयं ने खाद्य पदार्थ का विवरण के-1091 नमकीन भुजिया, श्रीनाथ जी ब्राण्ड लिखकर हस्ताक्षर किये एवं स्वयं ने हस्ताक्षर किये। चारों नमूना भागों को अपने आपने में लिया। मौका फर्द रिपोर्ट तैयार की, जिसे खाद्य कारोबारकर्ता श्री खीयानाथ पुत्र श्री हनुमान नाथ, ने पढकर, समझकर हस्ताक्षर किये। खाद्य सुरक्षा अधिकारी ने फार्म नं 06 की आठ प्रतियां तैयार की और प्रत्येक पर वह नमूना सील लगाई जिसमें नमूना सील मोहर किया। एक नमूना भाग मय फार्म सं. 06 की प्रति के आउटर कवर में सीलबन्द कर सील मोहर किया। अभिहित अधिकारी (खाद्य सुरक्षा) ने नमूने का एक भाग एवं फार्म 6 का एक सील बन्द लिफाफा खाद्य विश्लेषक, बीकानेर को जमा करवाकर रसीद प्राप्त की एवं शेष तीन सील बन्द नमूना भाग मय फार्म 6 का सील बन्द लिफाफा डी.ओ. कम सी.एम.एच.ओ. श्रीगंगानगर को जमा करवाकर रसीद प्राप्त की।

स्टेट सैन्ट्रल पब्लिक हैल्थ लैबोरेटरी, बीकानेर (राजस्थान) द्वारा जारी जांच रिपोर्ट क्रमांक :-एलएस/213/एक्ट/2020/214 दिनांक 13.11.2020 को प्राप्त हुई, जिसके अनुसार खाद्य नमूना **K-1091 Misbranded Food** होना पाया गया। इस पर अभिहित अधिकारी कम मुख्य चिकित्सा एवं स्वास्थ्य अधिकारी, श्रीगंगानगर ने प्रकरण में अभियुक्त श्री खीयानाथ पुत्र श्री हनुमान नाथ जाति नाथ निवासी वार्ड नम्बर 04, डिग्री कॉलेज के पिछे सूरतगढ, जिला श्रीगंगानगर द्वारा अमानक स्तर **Namkeen (Shri Nathji)** का विक्रय किये जाने को खाद्य सुरक्षा एवं मानक अधिनियम 2006 की धारा 26 की उप धारा (ii) के अन्तर्गत न्याय निर्णयन आवेदन दिनांक 17.09.2021 को प्रस्तुत किया गया।

परिवाद पेश होने पर दर्ज रजिस्टर किया गया। अभियुक्त को तलब किया गया। अभियुक्त को परिवाद की प्रति उपलब्ध कराई गई।

अभियुक्त ने अपने जवाब में कथन किया है कि :- प्रारम्भिक आपित्तयां यह कि आवेदक द्वारा अनावेदक के विरुद्ध जो परिवाद प्रस्तुत किया है वह सूरतगढ न्यायालय से सम्बन्धित होने के कारण श्रीमान न्यायालय को क्षेत्राधिकार न होने के कारण इसी स्तर पर खारिज किए जाने योग्य है।

1. परिवाद पत्र की मद संख्या 01 में वर्णित तथ्य स्वीकार नहीं है।


श्री. जिला कलेक्टर (प्रशासन)
श्रीगंगानगर



2. परिवाद पत्र की मद संख्या 02 में वर्णित तथ्य स्वीकार है।
3. यह कि परिवाद पत्र की मद संख्या 03 में वर्णित तथ्य जिस प्रकार से अंकित किए गए है स्वीकार नहीं है। गवाहन में कोई हस्ताक्षर प्रार्थी के समक्ष नहीं करवाए गए है और न ही नमकीन भुजिया श्रीनाथ ब्राण्ड 400-400 ग्राम के 500 पोली पैक में से 4 पोली पैक नमूने लिए एवं अलग-अलग भाग में प्रत्येक का लेबल तैयार कर प्रत्येक नमूना पर लेबल चिपकाए और लेबल का अलग-अलग खाकी कागज में लपेट कर गोंद से चिपकाया गया तथा न ही नमूना जांच की सूचना प्रार्थी को दी गई व न ही फर्द रिपोर्ट पर प्रार्थी व गवाहन के हस्ताक्षर करवाए गए।
4. यह कि परिवाद की मद संख्या 04 (पुन: 02) में कथन जिस प्रकार से अंकित किए गए है स्वीकार नहीं है। जब फर्द ही प्रार्थी के सामने तैयार नहीं की गई तो इस चरण में अंकित कथनों से प्रार्थी का कोई सरोकार नहीं है। केवल मात्र प्रार्थी के विरुद्ध झूठा प्रकरण बनाने के आशय से इस मद में मिथ्या कथन अंकित किए गए है।
5. यह कि परिवाद पत्र की मद संख्या 05 (पुन:03) में वर्णित कथनों की प्रार्थी को कोई जानकारी नहीं है।
6. यह कि परिवाद पत्र की मद संख्या 06 (पुन: 04) में वर्णित कथनों की प्रार्थी को कोई जानकारी नहीं है।
7. यह कि परिवाद की मद संख्या 07 (पुन:05 लिख है) में कथन जिस प्रकार से अंकित किए गए है स्वीकार नहीं है। प्रार्थी के समक्ष कोई फर्द रिपोर्ट तैयार नहीं की गई और नही खाद्य सुरक्षा एवं मानक अधिनियम 2006 के अन्तर्गत बने नियमों की कोई पालना की गई है। परिवादपत्र की मद संख्या 6 में केवल मात्र मिसब्राण्ड पाया गया अंकित है जिससे भी स्पष्ट है कि प्रार्थी द्वारा किसी प्रकार से कोई मिलावट खद्य पदार्थ विक्रय नहीं किया जा रहा था। केवल मात्र अपूर्ण पता अंकित किया गया है जो कोई अपमिश्रित नहीं है इससे किसी प्रकार से मनुष्य को कोई खतरा नहीं हो सकता। इसके अतिरिक्त परिवादपत्र में केवल मात्र प्रार्थी के विरुद्ध जुर्माने योग्य अपराध का आरोप लगाया गया है।
8. यह कि परिवाद की मद संख्या 08 (06 लिख है) में वर्णित तथ्य जिस प्रकार से अंकित किए गए है स्वीकार नहीं है। इस मद में आवेदक को किस तारीख को प्राधिकृत किया गया था जिसका अंकन नहीं है जिससे भी स्पष्ट है कि आवेदक आवेदन प्रस्तुत करने हेतु प्राधिकृत एवं सक्षम नहीं है।
9. यह कि परिवाद की मद संख्या 09 (07 अंकित) में वर्णित तथ्य में कोई स्पष्ट विवरण नहीं होने के कारण स्वीकार किए जाने योग्य नहीं है एवं न ही इस चरण में प्रार्थी के विरुद्ध क्या आरोप है इसका कोई विवरण अंकित है।
10. यह कि परिवाद की मद संख्या 10 (08 अंकित) में वर्णित तथ्य जिस प्रकार से अंकित किए गए है स्वीकार नहीं है। प्रार्थी द्वारा किसी प्रकार के खोवा का विक्रय नहीं किया जा रहा था। प्रार्थी की दुकान में तो केवल भुजिया के सैम्पल ही लिए गए थे जिसका खोवा से कोई सम्बन्ध नहीं है। इस प्रकार प्रार्थी द्वारा खाद्य सुरक्षा एवं मानक अधिनियम 2006 एवं नियम 2011 की धारा 26 की उपधारा 2(II) का किसी प्रकार से उल्लंघन नहीं किया गया। इसलिए प्रार्थी पर धारा 52 में निर्धारित जुर्माना का प्रश्न ही पैदा नहीं होता।



(Handwritten Signature)
 अति. जिला कलेक्टर (प्रशासन)
 श्रीगंगानगर

अतः जवाब परिवादपत्र प्रस्तुत कर निवेदन है कि उक्त तथ्यों के आधार पर परिवादपत्र निरस्त फरमाया जावे और अगर न्यायालय प्रकरण के किसी स्तर पर यह पता है कि प्रार्थी के विरुद्ध कोई अपराधिक कृत्य किया गया है तो प्रार्थी के विरुद्ध नरमी का रुख अपनाते हुए कम से कम जुर्माना लगाकर पत्रावली का निस्तारण किया जावे।

परिवाद पर दोनों पक्षों को सुना गया।

राज पैरोकार ने अपनी बहस में बताया कि अभियुक्त से लिया गया **Namkeen (Shri Nathji)** का सैम्पल के-1091 जांच रिपोर्ट क्रमांक :-एलएस/213/एक्ट/2020/214 दिनांक 13.11.2020 द्वारा **Misbranded Food** होना पाया गया है। अतः अभियुक्त के खिलाफ खाद्य सुरक्षा एवं मानक अधिनियम 2006 एवं नियम 2011 की धारा 26 की उप धारा (ii) का उल्लंघन किया है जिसका जुर्माना खाद्य सुरक्षा एवं मानक अधिनियम 2006 एवं नियम 2011 की धारा 52 में निर्धारित है।

अधिवक्ता अप्रार्थी ने जवाब में वर्णित तथ्यों को ही बहस में दोहराते हुए कथन किया कि परिवाद में वर्णित तथ्य जिस प्रकार से अंकित किए गए हैं स्वीकार नहीं है। गवाहन में कोई हस्ताक्षर प्रार्थी के समक्ष नहीं करवाए गए हैं और न ही नमकीन भुजिया श्रीनाथ ब्राण्ड 400-400 ग्राम के 500 पौली पैक में से 4 पौली पैक नमूने लिए एवं अलग-अलग भाग में प्रत्येक का लेबल तैयार कर प्रत्येक नमूना पर लेबल चिपकाए और लेबल का अलग-अलग खाकी कागज में लपेट कर गोंद से चिपकाया गया तथा न ही नमूना जांच की सूचना प्रार्थी को दी गई व न ही फर्द रिपोर्ट पर प्रार्थी व गवाहन के हस्ताक्षर करवाए गए। प्रार्थी के सामने तैयार नहीं की गई तो इस चरण में अंकित कथनों से प्रार्थी का कोई सरोकार नहीं है। केवल मात्र प्रार्थी के विरुद्ध झूठा प्रकरण बनाने के आशय से इस मद में मिथ्या कथन अंकित किए गए हैं। प्रार्थी के समक्ष कोई फर्द रिपोर्ट तैयार नहीं की गई और नही खाद्य सुरक्षा एवं मानक अधिनियम 2006 के अन्तर्गत बने नियमों की कोई पालना की गई है। परिवादपत्र की मद संख्या 6 में केवल मात्र मिसब्राण्ड पाया गया अंकित है जिससे भी स्पष्ट है कि प्रार्थी द्वारा किसी प्रकार से कोई मिलावट खद्य पदार्थ विक्रय नहीं किया जा रहा था। केवल मात्र अपूर्ण पता अंकित किया गया है जो कोई अपमिश्रित नहीं है इससे किसी प्रकार से मनुष्य को कोई खतरा नहीं हो सकता। इसके अतिरिक्त परिवादपत्र में केवल मात्र प्रार्थी के विरुद्ध जुर्माने योग्य अपराध का आरोप लगाया गया है। प्रार्थी द्वारा किसी प्रकार के खोवा का विक्रय नहीं किया जा रहा था। प्रार्थी की दुकान में तो केवल भुजिया के सैम्पल ही लिए गए थे जिसका खोवा से कोई सम्बन्ध नहीं है। इस प्रकार प्रार्थी द्वारा खाद्य सुरक्षा एवं मानक अधिनियम 2006 एवं नियम 2011 की धारा 26 की उपधारा 2(II) का किसी प्रकार से उल्लंघन नहीं किया गया। इसलिए प्रार्थी पर धारा 52 में निर्धारित जुर्माना का प्रश्न ही पैदा नहीं होता। उक्त तथ्यों के आधार पर परिवादपत्र निरस्त फरमाया जावे और अगर न्यायालय प्रकरण के किसी स्तर पर यह पता है कि प्रार्थी के विरुद्ध कोई अपराधिक कृत्य किया गया है तो प्रार्थी के विरुद्ध नरमी का रुख अपनाते हुए कम से कम जुर्माना लगाकर पत्रावली का निस्तारण किया जावे।

वहस पर मनन किया गया। पत्रावली का अवलोकन किया गया।

इस प्रकार अभियुक्त से लिया गया Sample of " **Namkeen (Shri Nathji)** " Code No and Sr. No. K-1091 of Designated Officer cum Chief Medical & Health Officer, Sri Ganganagar is **Misbranded Food under section 3(i)(zf)(e)(i) of Food Safety and standards Act-2006** की जांच रिपोर्ट पर अविश्वास करने का कोई कारण नहीं है।

8/11/20
जी. विला कलक्टर (प्राधान्य)
श्रीगंगानगर



फलस्वरूप अभियुक्त खीयानाथ को एफएसएस एक्ट 2006 एवं नियम 2011 की धारा 26 की उप धारा (ii) के अन्तर्गत घटित अपराध का दोषी पाया जाता है। फलतः अभियुक्त खीयानाथ को खाद्य सुरक्षा एवं मानक अधिनियम 2006 एवं नियम 2011 की धारा 52 के अन्तर्गत राशि रूपये 10,000-00 (अखरे रूपये दस हजार मात्र) के आर्थिक दण्ड से दण्डित किया जाता है।

अभियुक्त को यह निर्देश दिये जाते हैं कि भविष्य में " Namkeen (Shri Nathji) " खाद्य पदार्थ में डालने के लिए उच्च गुणवत्ता के घटकों का इस्तेमाल करें, ताकि ऐसे खाद्य पदार्थों से उपभोक्ताओं के स्वास्थ्य पर प्रतिकूल प्रभाव न पड़े। इन आदेशों की पालना सख्ती से की जावे। निर्णय की प्रति मुख्य चिकित्सा एवं स्वास्थ्य अधिकारी को भेजी जावे।

निर्णय आज दिनांक 08.06.2022 को मेरे द्वारा लिखाया जाकर खुले न्यायालय में सुनाया गया।



(Handwritten signature)

(डा. हरीतिमा)

न्याय निर्णायक अधिकारी एवं
अतिरिक्त जिला मजिस्ट्रेट (प्रशासक)
अतिरिक्त जिला कलेक्टर (प्रशासक)
श्रीगंगानगर।